

Бр: 10-65
Скопје: 22.06.2020

Врз основа на член 10 и член 15 став (3) од Законот за контрола на државната помош („Службен весник на Република Македонија,, бр. 145/10), а постапувајќи по Известувањето за планирано доделување на помош бр. 10-65 од 15.06.2020 година, поднесено од Министерство за економија, согласно Уредбата со законска сила за финансиска поддршка за зајакнување на конкурентноста на деловните субјекти во текот на пост КОВИД 19 периодот, Комисијата за заштита на конкуренцијата на седницата одржана на 22.06.2020 година го донесе следното

РЕШЕНИЕ

Комисијата за заштита на конкуренцијата при испитување на Известувањето за планирано доделување на помош бр. 18-2813/1 од 12.06.2020 година (Наш бр. 10-65 од 15.06.2020 година), поднесено од страна на Министерство за економија, како давател на државната помош, утврди дека:

Уредбата со законска сила за финансиска поддршка за зајакнување на конкурентноста на деловните субјекти во текот на пост КОВИД 19 периодот претставува **шема на помош** согласно член 4 став (1) точка 1) од Законот за контрола на државната помош.

Доделувањето на финансиската поддршка на основа на Уредбата со законска сила за финансиска поддршка за зајакнување на конкурентноста на деловните субјекти во текот на пост КОВИД 19 периодот претставува државна помош во смисла на член 5 став (1) од Законот за контрола на државната помош **и доделувањето на истата е дозволено како помош за отстранување на потешкотиите во домашното стопанство** согласно член 8 став (2) точка б) од Законот за контрола на државната помош.

Се задолжува Министерството за економија да води сметка истиот корисник на државна помош за иста намена/мерка да не добива државна помош од два различни извори поради фактот што таквата помош не е дозволена.

Се задолжува Министерството за економија да подготви извештај за доделената државна помош во тековната година врз основа на Уредбата со законска сила за финансиска поддршка за зајакнување на конкурентноста на деловните субјекти во текот на пост КОВИД 19

периодот и истиот да го достави до Комисијата за заштита на конкуренцијата во законски предвидениот рок.

Тужбата за поведување на управен спор не го одлага извршувањето на решението.

Образложение

Согласно член 10 од Законот за контрола на државната помош („Службен весник на Република Македонија,, бр. 145/10), Комисијата за заштита на конкуренцијата е надлежна за оцена и надзор на секој облик на поддршка, односно дали истата претставува државна помош во смисла на Законот за контрола на државната помош.

Секој давател на државната помош (дефиниран во член 6 став (1) од Законот за контрола на државната помош) е должен, според член 13 став (1) од Законот за контрола на државната помош, до Комисијата за заштита на конкуренцијата да достави известување за секој план за доделување на нова или промена на постојната државна помош, без оглед дали истата се доделува како индивидуална помош или како шема на помош.

Постапувајќи во согласност со обврската за известување, Министерството за економија, како давател на државна помош, до Комисијата за заштита на конкуренцијата достави Известување за планирано доделување на помош врз основа на Уредбата со законска сила за финансиска поддршка за зајакнување на конкурентноста на деловните субјекти во текот на пост КОВИД 19 периодот бр. 10-65 од 15.06.2020 година.

Комисијата за заштита на конкуренцијата утврди дека Известувањето е уредно и ги содржи сите податоци предвидени во член 14 став (1) од Законот за контрола на државната помош, како и тоа дека Известувањето е во согласност со Уредбата за начинот и постапката за поднесување на известување за доделување на државна помош, како и постапката за вршење надзор на постојната државна помош („Службен весник на Република Македонија,, бр. 142/11) и како ден на прием на уредно известување се смета 15.06.2020 година.

Комисијата за заштита на конкуренцијата во законски предвидениот рок го испита доставеното Известување за планирано доделување на државна помош врз основа на Уредбата со законска сила за финансиска поддршка за зајакнување на конкурентноста на деловните субјекти во текот на пост КОВИД 19 периодот, при што ја утврди следната фактичка состојба:

- **Давател на државна помош е:** Министерство за економија;

- **Корисник на државната помош е:** Шема на помош – Доделување на финансиска поддршка за зајакнување на конкурентноста на деловните субјекти во текот на пост КОВИД 19 периодот;
- **Правен основ за доделување на државната помош** претставува правниот акт врз основа на која се доделува помошта: Уредбата со законска сила за финансиска поддршка за зајакнување на конкурентноста на деловните субјекти во текот на пост КОВИД 19 периодот

Уредбата со законска сила за финансиска поддршка за зајакнување на конкурентноста на деловните субјекти во текот на пост КОВИД 19 периодот претставува шема на помош согласно член 4 став (1) точка 1) од Законот, бидејќи истата претставува правен акт врз основа на кој, без обврска за дополнително одобрување од Комисијата, може да се додели помош на корисници на државна помош кои не се однапред определени во шемата или секој правен акт врз основа на кој помош која не е поврзана со точно определен проект може да му се додели на едно или повеќе претпријатија за неопределен временски период и/или во неопределен износ.

За да се утврди дали една мерка преземена од страна на давателот на државната помош претставува државна помош, се оценува дали се исполнети на кумулативен начин четирите следни критериуми:

- Таквата мерка да опфаќа трансфер на државни средства;
- Да биде селективна;
- Да претставува економска поволност за примателот и
- Да има влијание врз конкуренцијата и трговијата

За реализација на мерките од Уредбата со законска сила за финансиска поддршка за зајакнување на конкурентноста на деловните субјекти во текот на пост КОВИД 19 периодот се предвидува доделување на средства во износ од 1.200.000.000 денари односно 19.512.195 евра од Буџетот на Република Северна Македонија за 2020 година. Планираните средства за доделување се заради намената: поддршка на деловните субјекти кои во текот на 2020 година имаат во реализација инвестициски проект според инвестициски план како што е дефиниран во член 6 од Уредбата со законска сила за финансиска поддршка за зајакнување на конкурентноста на деловните субјекти во текот на пост КОВИД 19 периодот, работат во производствени сектори, вршат трговија доколку инвестираат во основни средства или вршат дејности од областа на информациско-комуникациски услуги, доколку инвестицијата опфаќа воспоставување на нова организациска единица за технолошки развој, истражување и/или развој на ново софтверско или хардверско решение. Намената на помошта укажува дека во случајот кумулативно се исполнети критериумите за постоење на државна помош, односно

мерката опфаќа трансфер на државни средства, селективна е, претставува економска поволност за примателот на помошта и истата има или може да има влијание врз конкуренцијата и трговијата.

Со Уредбата со законска сила за финансиска поддршка за зајакнување на конкурентноста на деловните субјекти во текот на пост КОВИД 19 периодот е предвидено висината на финансиската поддршка да изнесува 25% од реализираната инвестиција според инвестицискиот план но не повеќе од:

- 40.000 евра во денарска противвредност за деловни субјекти кои оствариле вкупен приход во 2019 година не повисок од 1.000.000 евра во денарска противвредност;
- 100.000 евра во денарска противвредност за деловни субјекти кои оствариле вкупен приход во 2019 година од 1.000.001 до 10.000.000 евра во денарска противвредност;
- 140.000 евра во денарска противвредност за деловни субјекти кои оствариле вкупен приход во 2019 година од 10.000.001 до 50.000.000 евра во денарска противвредност и
- 200.000 евра во денарска противвредност за деловни субјекти кои оствариле вкупен приход во 2019 година повеќе од 50.000.000 евра во денарска противвредност.

Комисијата за заштита на конкуренцијата оцени дека со Уредбата со законска сила за финансиска поддршка за зајакнување на конкурентноста на деловните субјекти во текот на пост КОВИД 19 периодот се има за цел со финансиска поддршка да им се помогне на деловните субјекти заради нивната влошена деловна состојба како резултат на пандемијата КОВИД 19, одржување на нивните деловни потфати, стабилизирање на нивната деловна активност и зајакнување на конкурентноста на деловните субјекти.

Покрај во однос на Законот за контрола на државната помош, а согласно член 3 став (3) од истиот Закон, оценката дали доделувањето на државната помош од Уредбата е дозволено Комисијата за заштита на конкуренцијата ја врши и согласно одредбите од делот 3 точка 22 а, б, в и г (Привремени мерки за државна помош) од Привремената рамка на Европската комисија за мерки за државна помош за поддршка на економијата за време на појавата на КОВИД – 19 бр. Ц(2020) 1863, усвоена на 19.03.2020 година и Изменетата Привремена рамка Ц(2020) 2215, усвоена на 03.04.2020 година.

При анализата, Комисијата за заштита на конкуренцијата утврди дека мерките креирани во Уредбата со законска сила за финансиска поддршка за зајакнување на конкурентноста на деловните субјекти во текот на пост КОВИД 19 периодот претставуваат државна помош во смисла на член 8 став (2) точка б) од Законот за контрола на државната помош, бидејќи се работи за помош наменета за отстранување на потешкотиите настанати со вонредната состојба предизвикана од КОВИД – 19 кризата.

Заради горенаведеното, Комисијата за заштита на конкуренцијата одлучи како во диспозитивот на ова решение.

Согласно член 26 став (3) од Законот за контрола на државната помош тужбата не го одлага извршувањето на решението, освен во случај кога Комисијата за заштита на конкуренцијата ќе наложи враќање на незаконската или злоупотребената државна помош чие доделување не е дозволено.

Правна поука: Против ова решение може да се поднесе тужба за поведување на управен спор во рок од 30 дена од денот на приемот на решението.

КОМИСИЈА ЗА ЗАШТИТА НА КОНКУРЕНЦИЈАТА

ПРЕТСЕДАТЕЛ

Проф. Д-р Владимир Наумовски

